

आज लॉन्च होगी मदर डेयरी 'ऑरेंज मावा बर्फी'

नागपुर | नेशनल डेयरी डेवलपमेंट बोर्ड और मदर डेयरी फ्रूट एंड वेजिटेबल प्रा.लि. की ओर से गणेश चतुर्थी के मौके पर शहरवासियों के लिए 'ऑरेंज मावा बर्फी' पेश की जा रही है। इस मिठाई में संतरे का रस और दूध का मुख्य रूप से उपयोग किया जाएगा। इससे स्थानीय दुग्ध उत्पादकों और संतरा किसानों को लाभ होगा। कार्यक्रम का आयोजन शनिवार, 31 अगस्त को शाम 5.30 बजे वीआईपी रोड, धरमपेठ स्थित वनामति हॉल में किया जाएगा। इस नए प्रोडक्ट की लॉन्चिंग केंद्रीय परिवहन एवं राजमार्ग एवं सूक्ष्म, लघु और मध्यम उद्यम मंत्री नितीन गडकरी और केंद्रीय पशुपालन, डेयरी एवं मछली पालन मंत्री गिरीराज सिंह इस उत्पाद का अनावरण करेंगे। इस अवसर पर नेशनल डेयरी डेवलपमेंट बोर्ड के चेयरमैन दिलीप रथ, मदर डेयरी फ्रूट एंड वेजिटेबल प्रा.लि. के मैनेजिंग डायरेक्टर संग्राम चौधरी प्रमुखता से उपस्थित रहेंगे। मदर डेयरी की संतरा मावा बर्फी 400 ग्राम के पैक में उपलब्ध होगी। इसकी कीमत 220 रुपये प्रति पैक रखी गयी है। नागपुर निवासी मदर डेयरी के स्थानीय बूथ से इस उत्पाद की खरीद कर सकते हैं।